

## மரக்காணம் அருகே 11 வயது சிறுமிக்கு பாலியல் வன்கொடுமை: சட்டம் - ஒழுங்கு சீர்கெட்டிருப்பதை ஒப்புக்கொண்டு - புதிய அரசு நடவடிக்கை எடுக்கப்போவது எப்போது?

கனிமொழி கருணாநிதி எம்.பி. - வலைதளப் பதிவில் கண்டனம்!

சென்னை, மே 26 - மரக்காணம் அருகே 11 வயது சிறுமி பாலியல் வன்கொடுமைக்கு உள்ளான நிகழ்வைப்பற்றி - அதனைக் கண்டித்து வலைதளப்பதிவிட்டுள்ள கழக துணைப் பொதுச் செயலாளர் கனிமொழி கருணாநிதி எம்.பி., அவர்கள் "சட்டம் - ஒழுங்கு சீர்கெட்டிருப்பதை ஒப்புக்கொண்டு, இந்த புதிய அரசு நடவடிக்கை எடுக்கப்போவது எப்போது?" எனக் கேள்வி எழுப்பியுள்ளார்.

கழக துணைப் பொதுச் செயலாளர் கனிமொழி கருணாநிதி எம்.பி. விடுத்த தள்ள "டெல்டர்" பதிவு வருமாறு:-

விழுப்புரம் மரக்காணம் அருகே 11 வயது சிறுமி பாலியல் வன்கொடுமைக்கு உள்ளான செய்தி அதிர்ச்சி அளிக்கிறது. கடந்த இரண்டு வாரங்க ளாக, நாள்நாள் இதுபோன்று வரும் செய்திகளால் தமிழ்நாட்டில் உள்ள பெண்களும் குழந்தைகளும் கடும் அச்சத்தில் உறைந்து போயுள்ளனர்.

சட்டம் ஒழுங்கு சீர்கெட்டிருப்பதை ஒப்புக்கொண்டு, குழந்தைகள் மற்றும் பெண்களின் பாதுகாப்பை உறுதி செய்ய, இந்த புதிய அரசு நடவடிக்கை எடுக்கப்போவது எப்போது?

இவ்வாறு அப்பதிவில் கனிமொழி கருணாநிதி எம்.பி. அவர்கள் குறிப்பிட்டுள்ளார்.



தூத்துக்குடி மாவட்ட காவல்துறை கண்காணிப்பாளர் அபிஷேக் குப்தாவை நேற்று தூத்துக்குடி வடக்கு மாவட்ட தி.மு.க. செயலாளரும், மேனாள் அமைச்சருமான பெ.கீதாஜீவன் மரியாதை நிமித்தமாக சந்தித்தார். உடன் சட்டமன்ற உறுப்பினர்கள் ஜி.வி.மார்க்கண்டேயன், கா.கருணாநிதி, மாநகர தி.மு.க. செயலாளர் ஆனந்தசேகரன் ஆகியோர் உள்ளனர்.

முத்தமிழறிஞர் கலைஞர் பிறந்தநாளை சிறப்புறக் கொண்டாடுவது குறித்து ஆலோசிக்க

## தி.மு.க. மகளிர் அணி - மகளிர் தொண்டர் அணி நிர்வாகிகள் கூட்டம்!

கழக துணைப் பொதுச் செயலாளர் கனிமொழி கருணாநிதி எம்.பி., ஆலோசனைகள் வழங்கி சிறப்புரை; தீர்மானங்கள் நிறைவேற்றம்! ஹெலன் டேவிட்சன் - நாமக்கல் ப.ராணி அறிவிப்பு!

சென்னை, மே 26 - தி.மு.க. மாநில மகளிர் அணி, மகளிர் தொண்டர் அணி, பிரச்சாரக்குழு, வலை தளக்குழு ஆலோசனைக் கூட்டம், தி.மு.க. துணைப் பொதுச் செயலாளர் கனிமொழி கருணாநிதி எம்.பி. தலைமையில் காணொலி மூலம் நடைபெற்றது.

மகளிரணித் தலைவர் விஜயா தாயன்பன், மகளிர் அணிச் செயலாளர் ஹெலன் டேவிட்சன், தொண்டர் அணிச் செயலாளர் நாமக்கல் ராணி, மாநில நிர்வாகிகள் தமிழரசி ரவிக்குமார், குமாரி விஜயகுமாரி, பவானி ராஜேந்திரன், ரத்னா லோகேஷ், ராணி ரவிச்சந்திரன், ரேகா பிரியதர்ஷினி, விஜிலா சத்தியானந்த், சேலம் சுஜாதா, அங்கையழகண்ணி, கோவை மாலதி, டாக்டர் மாலதி, டாக்டர் யாழினி, உமா மகேஸ்வரி, ஜெஸ்ஸி, அமுலா, தேன் மொழி ஆகியோர் கலந்து கொண்டனர்.



மேற்சொன்ன ஏன்? எப்படி என்ற கேள்விகளுக்கு விடை காணவும், இத்தோல்வியை வெற்றிக்கான படிக்கட்டுகளாக மாற்றுவதற்கான துணைப் பொதுச் செயலாளர் கனிமொழி கருணாநிதி எம்.பி. தலைமையில், நம் கழகத் தலைவர் திராவிட நாயகன், முன்னாள் முதல்வர், 5 ஆண்டு கால சாதனைகளின் சொந்தக்காரர் முத்துவேல் கருணாநிதி ஸ்டாலின் அவர்கள் நமக்குச் சிறப்பான ஆலோசனைகளை வழங்க இருக்கிறார்.

சென்னையில் நடைபெறவிருக்கும் முத்தமிழறிஞர் கலைஞர் அவர்களின் பிறந்தநாள் விழாவில் மகளிரணி, தொண்டர் அணி மாநில நிர்வாகிகள், அனைத்து மாவட்ட, மாநகர மகளிர் அணி, மகளிர் தொண்டர் அணி அமைப்பாளர்கள், துணை அமைப்பாளர்கள், பிரச்சாரக்குழு, வலைதளக்குழு, ஆலோசனைக்குழு நிர்வாகிகள் அனைவரும் தவறாமல் கலந்துகொள்ள வேண்டும் என கேட்டுக்கொள்கிறோம்.

முத்தமிழறிஞர் கலைஞர் அவர்களின் பிறந்தநாள் ஜூன் 3 நம் உயிரோடும் உணர்வோடும் கலந்திட்டு திருநாள். பெண்களுக்காக எண்ணிலடங்கா திட்டங்களைத் தீட்டி, பல்வேறு சாதனைகளைப் படைத்திட்ட அந்தப் பெருமகனாரின் பிறந்தநாளை, மகளிர் அணியினர் சிறப்பாகக் கொண்டாடும் முகத்தான் பறம்பு ஆலோசனைகளை கனிமொழி கருணாநிதி எம்.பி. வழங்கினார்.

அதைத் தொடர்ந்து மகளிரணி நிர்வாகிகளும்

கலந்தாலோசித்து பின்வருமாறு சில தீர்மானங்கள் நிறைவேற்றப்பட்டன.

நடந்து முடிந்த பொதுத் தேர்தலில் தி.மு.க. மகளிர் அணியின் உழைப்பு பாராட்டத்தக்கது. "வெல்லும் தமிழ்ப்பெண்களாக" தங்களுக்கு ஒதுக்கப்பட்ட பகுதியில், களத்தில் நின்று பணியாற்றிய மகளிரின் பணி போற்றத்தக்கது.

அத்தகைய மகளிர்க்கு ஆக்கமும் ஊக்கமும் அவர்களுக்கு உரிய மரியாதையும், அங்கீகாரமும் அளிக்கவும் வகையில், கலைஞர் பிறந்தநாள் நடைபெறும் களிலும் அவர்களை அழைத்து, அவர்களுக்குச் சிறப்பு செய்ய வேண்டுமென தீர்மானிக்கப்பட்டது.

நடந்து முடிந்த பொதுத் தேர்தல் நம் அனைவருக்கும் மிகப்பெரிய அதிர்ச்சியையும், ஆச்சரியத்தையும் ஏற்படுத்தியிருக்கிறது. இத்தேர்தல் முடிவு நமக்கு மட்டுமல்ல மெத்தப்படித்தவர்களையும், நடுநிலையாளர்களையும் வியக்க வைத்திருக்கிறது.

கடந்த 5 ஆண்டுகால கழக ஆட்சியின் சாதனைகளைப் பார்த்தவர்கள், கல்வியிலும், தொழில்நுட்பத்திலும், விளையாட்டுத் துறையிலும், பொருளாதாரத்திலும் எந்த அளவுக்கு தமிழ்நாடு முதன்மைப் பெற்றிருக்கிறது என்பதை நன்குறிந்தவர்கள் ஏன் இப்படி? எதற்காக இப்படி? என்று மலைத்துப் போயிருக்கிறார்கள்.

மேற்படி விழா நடைபெறும் இடமும், தேதியும் விரைவில் அறிவிக்கப்படும்.

இவ்வாறு தீர்மானங்கள் நிறைவேற்றப்பட்டதாக கழக மகளிர் அணிச் செயலாளர் ஹெலன் டேவிட்சன், மகளிர் தொண்டர் அணிச் செயலாளர் நாமக்கல் ப.ராணி ஆகியோர் தெரிவித்துள்ளனர்.

## மேகதாது திட்டம்: அமைச்சரவையில் பங்கேற்றுள்ள தமிழ்நாடு காங்கிரஸ் தலைமீட்டு தடுத்து நிறுத்தவேண்டும்!

கழகத் துணைப் பொதுச் செயலாளர் கனிமொழி கருணாநிதி எம்.பி., வலியுறுத்தல்!

சென்னை, மே 26 - "த.வெ.க.வின் அமைச்சரவையில் காங்கிரஸ் அமைச்சர்கள் பங்குகொண்டிருக்கும் நிலையில், காவிரிப் பிரச்சினையில் தமிழ்நாடு காங்கிரஸ் கமிட்டி தலையிட்டு உடனடியாக மேகதாது திட்டத்தைத் தடுத்து நிறுத்தும் என நம்புகிறேன்" என தி.மு.க. எம்.பி. கனிமொழி கருணாநிதி தெரிவித்தார்.



காவிரி நடுவர்மன்ற தீர்ப்பிற்கு எதிராக கர்நாடக அரசு, மேகதாதுவில் அணை கட்டுவதற்கான முயற்சிகளை தொடர்ந்து மேற்கொண்டு வருகிறது.

மேகதாது அணை பிரச்சினை தொடர்பாக கடந்த ஆட்சிக் காலத்தில் தமிழ்நாடு அரசு உச்ச நீதிமன்றத்தில் தாக்கல் செய்த மறுசீராய்வு மனுவையும் உச்ச நீதிமன்றம் 24.05.2026 அன்று தள்ளுபடி செய்துள்ளது.

இந்நிலையில், "காவிரிப் பிரச்சினையில் தமிழ்நாடு காங்கிரஸ் கமிட்டி தலையிட்டு உடனடியாக மேகதாது திட்டத்தைத் தடுத்து நிறுத்தும் என நம்புகிறேன்" என தி.மு.க. எம்.பி. கனிமொழி கருணாநிதி தெரிவித்தார்.

இதுகுறித்து அவர் வெளியிட்ட எக்ஸ் பதிவில்,

"காவிரியின் குறுக்கே மேகதாதுவில் அணை கட்டப்படும் என கர்நாடக அரசு அறிவித்திருப்பது கடும் கண்டனத்திற்குரியது. மேற்கு மண்டலத்தில் தொடங்கி தஞ்சை டெல்டா வரை தமிழ்நாட்டில் பாதியை பாலைவனமாக்கத்

துடிக்கும் கர்நாடக காங்கிரஸ் அரசின் திட்டத்தை, தி.மு.க. ஆட்சியிலிருந்து வரை தடுத்து நிறுத்தியது. தற்போது, த.வெ.க.வின் அமைச்சரவையில் காங்கிரஸ் அமைச்சர்கள் பங்குகொண்டிருக்கும் நிலையில், காவிரிப் பிரச்சினையில் தமிழ்நாடு காங்கிரஸ் கமிட்டி தலையிட்டு உடனடியாக அத்திட்டத்தைத் தடுத்து நிறுத்தும் என நம்புகிறேன்" எனத் தெரிவித்துள்ளார்.

## கள்ளக்குறிச்சி தெற்கு மாவட்ட

## தி.மு.க. செயற்குழு ஆலோசனைக் கூட்டம்!

மாவட்டச் செயலாளர் வசந்தம் க.கார்த்திகேயன் எம்.எல்.ஏ. அறிக்கை!

கள்ளக்குறிச்சி, மே 26 - கழகத் தலைவர் திராவிட நாயகர், சமூக நீதி காவலர் மு.க.ஸ்டாலின் மற்றும் எதிர்க்கட்சித் தலைவர், கழக இளைஞரணி செயலாளர் உதயநிதி ஸ்டாலின் ஆகியோர்களின் அறிவுறுத்தலின்படி, கள்ளக்குறிச்சி தெற்கு மாவட்ட கழக செயலாளர் வசந்தம் க.கார்த்திகேயன் எம்.எல்.ஏ. அறிக்கை வெளியிட்டுள்ளார்.


அந்த அறிக்கையில் அவர் கூறியிருப்பதாவது, கள்ளக்குறிச்சி தெற்கு



மாவட்டக் கழக அவைத் தலைவர் கே.ராமமூர்த்தி தலைமையில் மாவட்ட கழக அலுவலகத்தில் நடைபெறுகிறது.

ஆகையால் கள்ளக்குறிச்சி தெற்கு மாவட்டத் திற்குட்பட்ட மாநில, மாவட்டக் கழக நிர்வாகிகள், தேர்தல் பார்வையாளர்கள், தேர்தல் பணிகளுக்கு ஒன்றிணைப்பாளர்கள், ஒன்றிய, நகர, பேரூர்க் கழகச் செயலாளர்கள், அனைத்து சார்பு அணிகளின் மாவட்ட அமைப்பாளர்கள், அனைவரும் சரியான நேரத்தில் தவறாமல் கலந்துகொள்ளுமாறு கேட்டுக் கொள்ளப்படுகிறது.

பொருள்: முத்தமிழறிஞர், தமிழினத் தலைவர் கலைஞர் அவர்களின் பிறந்தநாள் (ஜூன் 3) விழா குறித்தும், தேர்தல் கள ஆய்வு குறித்தும் மற்றும் கழக ஆக்கப்பணிகள் குறித்து கூட்டத்தில் ஆலோசனை நடைபெற உள்ளதாக அறிக்கையின் வாயிலாக தெரிவிக்கப்படுகிறது.



கழக விவசாய தொழிலாளர் அணி மாநில நிர்வாகிகள் கூட்டம் கழக விவசாய தொழிலாளர் அணி செயலாளர் அன்னை சிவா ஏற்பாட்டில் காணொலி வாயிலாக நேற்று முன்தினம் (24.05.2026) மாலை 4 மணிக்கு நடைபெற்றது. இந்த கூட்டத்தில் மலை குலைந்தாலும் நிலை குலையாத மாணிக்கத்தலைவர் முத்தமிழறிஞர் கலைஞர் அவர்களின் 103வது பிறந்தநாள் விழாவை சிறப்பாக கொண்டாடுவது என்றும், மாநிலம் முழுவதும் விவசாய தொழிலாளர் அணி சார்பில் வாழ்ந்து சுவரொட்டிகள் ஒட்டுவது என்றும், மாநில அளவிலான வாழ்த்துரைக்க நடத்துவது என்றும் தீர்மானிக்கப்பட்டது. இக்கூட்டத்தில் மாநில விவசாய தொழிலாளர் அணி தலைவர் முன்னாள் அமைச்சர் மதியானன், துணை தலைவர் புதுக்கோட்டை சந்திரசேகரன், இணை செயலாளர்கள் ஜெகதீசுபாண்டியன், ப. கைலாசம், துணைச் செயலாளர்கள் வ.அன்பழகன், பா.அருண் குமார், இரா.சங்கர், பி.பாக்கியநாதன், கபெத்தம்பாளையம் சா. ராஜசேகரன், எஸ். சேதுராமன், கொடி சந்திரசேகர், முத்துக்குமாரசாமி, கே.ஆர்.என்.போஸ், வ.து.ந.ஆனந்தன் உள்ளிட்ட நிர்வாகிகள் கலந்து கொண்டனர்.

30 ஆண்டு காலம் தூத்துக்குடி தி.மு.க.கழக மாவட்டச் செயலாளராக பணிபுரிந்த

**தி.மு.க. N.பெரியசாமி அவர்களுக்கு**

**9 ஆம் ஆண்டு நினைவு அஞ்சலி**

நாள் : 26.05.2026 - செவ்வாய்க்கிழமை

முத்தமிழ் அறிஞரின் முரட்டு பக்தரே!  
தலைவர் தளபதியின் நம்பிக்கை நட்சத்திரமே!  
தூத்துக்குடி மாவட்டத் தி.மு.க கோட்டையின்  
அரை நூற்றாண்டு அரசியல் சரித்திரமே!  
நினைவு நினைவுகளுடன் - என்றும் உங்கள் வயதில்

**பி.கீதா ஜீவன்** P.K. Jeevan .com .B.Ed.

தூத்துக்குடி வடக்கு மாவட்ட செயலாளர்

**தூத்துக்குடி வடக்கு மாவட்ட தி.மு.க**